



मध्य प्रदेश के होल्कर साम्राज्य में गौतमाबाई (तृतीय) की भूमिका

MADHAY PARDESH KE HOLKAR SAMRAJYA ME GAUTAMABAI (TRUTIYA) KI BHUMIKA

Dr. R. L. Garg

प्राचार्य, सरदार वल्लभ भाई पटेल शासकीय महाविद्यालय, कुशी (म.प्र.)-454331

ABSTRACT

मल्हारराव की मृत्यु के पश्चात् महारानी गौतमाबाई (तृतीय) के सम्मुख वैधानिक सन्तान के अभाव में उत्तराधिकार की समस्या मुँह बाँये खड़ी थी। इतिहासकारों की ऐसी मान्यता है कि स्वर्गीय महाराजा मल्हारराव (द्वितीय) होल्कर निःसंतान थे, किन्तु नवीनतम प्राप्त अभिलेखों से यह पता चलता है कि अपनी मृत्यु से लगभग तीन वर्ष पूर्व उन्हें एक पुत्र की प्राप्ति हुई थी।¹ नवजात शिशु का नामकरण ज्योतिषियों के विचाराधीन भी था। पुत्र प्राप्ति के इस खुशी के अवसर पर ब्रिटिश सरकार ने महाराजा मल्हारराव को एक जोड़ी शाल, एक दुपट्टा, एक साफा, दो महमूदी सिक्के तथा कीमखाब के वस्त्र उपहार स्वरूप प्रदान किये थे। राजमाता कृष्णाबाई तथा महारानी गौतमाबाई (तृतीय) को भी इस अवसर पर कम्पनी सरकार की ओर से एक साड़ी तथा चोली उपहार स्वरूप प्रदान किये गये थे। साथ ही नवजात शिशु को सोने के कंगन, गले की हसली तथा टोपी प्रदान की गई थी।²

KEYWORDS: मल्हारराव, दुपट्टा

शोध विषय की व्याख्या:

मल्हारराव की मृत्यु के कुछ समय पूर्व ही महारानी गौतमाबाई ने अपनी सासू राजमाता कृष्णाबाई के परामर्श से बापू होल्कर के अल्प वयस्क पुत्र को गादी के उत्तराधिकारी के रूप में गोद ले लिया था।³ गोद लिया हुआ यह बालक लगभग चार वर्ष का था और तुकोजी (प्रथम) होल्कर से तीन या चार पीढ़ी के अन्तर पर संबंधित था।⁴ अवसर देखकर इन्दौर के तात्कालिक ब्रिटिश रेजीडेंट ने महारानी गौतमाबाई तथा राजमाता कृष्णाबाई से उत्तराधिकारी को गोद लेने तथा होल्कर राज्य को भावी शासन व्यवस्था पर चर्चाएँ की। महाराजा मल्हारराव के अंतिम समय में रानी गौतमाबाई ने मंत्री अप्पाजी कृष्णराव के सम्मुख अपने मन में छुपी हुई बात को प्रकट करते हुए कहा था कि महेश्वर में बन्दी हरीराव होल्कर को मल्हारराव को उत्तराधिकारी नियुक्त किया जावे, किन्तु राजमाता कृष्णाबाई इस पक्ष में कदापि नहीं थी, अतः गौतमाबाई का प्रस्ताव कार्यान्वित न हो सका।⁵ अन्ततः 17 जनवरी, 1834 ई. को यही अल्पवयस्क बालक महाराजा मार्टण्डराव होल्कर के नाम से होल्कर गादी पर बैठाया गया।⁶

• मार्टण्डराव के राज्याभिषेक पर ब्रिटिश सरकार का रुख:

मार्टण्डराव के इस उत्तराधिकार के प्रश्न पर लार्ड विलियम बैंटिक ने अपनी अस्वीकृति ही जाहिर की थी। गवर्नर जनरल ने राज्याभिषेक के पूर्व ही इन्दौर के रेजीडेंट को यह स्पष्ट निर्देशित किया था कि वह राज्याभिषेक के अवसर पर न तो वह दरबार में उपस्थित हो और न ही ब्रिटिश सरकार की ओर से किसी प्रकार की कोई खिल्लत अथवा सम्मान ही प्रदर्शित किया जावे। भारत सरकार के सचिव ने भी इस विषयक इन्दौर रेजीडेंट को यह निर्देशित किया था कि इस उत्तराधिकार के विवादास्पद मामले में तीन व्यक्ति प्रमुख रूप से दावेदार हैं, अतः मामले का निर्णय जनसाधारण की इच्छा पर छोड़ देना उचित होगा।⁷ अतः गादीनसीनी समारोह के कार्यक्रम में रेजीडेंट टी. राबिनसन बड़े ही अनमने मन से दरबार में उपस्थित हुए थे। स्पष्ट था कि वे ब्रिटिश सरकार के निर्देशों का अक्षरशः पालन कर रहे थे। अल्पवयस्क महाराजा मार्टण्डराव को ब्रिटिश सरकार द्वारा मान्यता न देना ही भावी संघर्ष का सूत्रपात सिद्ध हुआ।

• होल्कर गादी के विभिन्न दावेदार एवं गौतमाबाई के लिए धर्म संकट की स्थिति:

ब्रिटिश सरकार की शंका—कुशंका निर्मूल नहीं थी। मार्टण्डराव को गादी पर बैठे हुए अभी चन्द दिन ही हुए थे कि उसी अवधि में गादी के दो अन्य दावेदार प्रकट हो गये। प्रथम दावेदार विठोजी होल्कर का पुत्र हरीराव होल्कर था, जो महेश्वर के किले में लगभग 12—13 साल से एक बन्दी का जीवन व्यतीत कर रहा था। हरीराव की राज्य द्रोही गतिविधियों के कारण ई. 1819 से ही उसे महेश्वर के कारागार में कैद कर दिया गया।⁸ तभी से हरीराव महेश्वर के कारागार में एक विवश कैदी का जीवन व्यतीत कर रहा था। गादी का दूसरा दावेदार मल्हारराव (द्वितीय) होल्कर का एक अल्पवयस्क पुत्र था, जो उसके मरणोपरांत उसकी एक उपपत्नी से उत्पन्न हुआ था।⁹ स्वर्गीय मल्हारराव (द्वितीय) की यह उप-पत्नी कौन थी? राजवंश में उसका पदार्पण कैसे हुआ? इस विषय में अल्यार्श में ही प्रामाणिक जानकारी उपलब्ध होती है। संभवतः मल्हारराव की यह उप-पत्नी खाण्डारानी के नाम से विख्यात थी।¹⁰ उत्तराधिकार के इस विवाद में इस अल्पवयस्क पुत्र का कोई अन्य उल्लेख आगे प्राप्त नहीं होता है। ऐसी स्थिति में अब गादी का एक मात्र दावेदार हरी होल्कर ही शेष बचा।

हरीराव का राज्याभिषेक:

17 अप्रैल, गुरुवार ई. 1834 को “यशवन्तराव सुत हरीराव” के नाम से महाराजा हरीराव होल्कर का राज्याभिषेक सम्पन्न हुआ। रेजीडेंट तथा उसके स्टॉफ की उपस्थिति में मार्टण्डराव के विरुद्ध हरी होल्कर को राजगद्दी पर आसीन कर दिया गया। इस शुभ अवसर पर गवर्नर जनरल की ओर से ब्रिटिश रेजीडेंट ने महाराजा हरी होल्कर को दिनांक 17 जून, 1834 ई. को एक खिल्लत प्रदान की। महाराजा हरी होल्कर ने भी मैत्री एवं सम्मान स्वरूप ब्रिटिश खिल्लत के बराबर ही मूल्य की नजर ब्रिटिश रेजीडेंट को उपहार स्वरूप प्रदान की।¹¹

ekr ZMto d kxknhl si nP, q fd; k t kuk, oam d s} k kxouZ t u j y d k s i r q Afr oau:

मार्टण्डराव का भाग्य अतिशीघ्र ही उससे रूढ़ हो गया और दुर्भाग्य की कु दृष्टि से वह अपने आपको बचा ना पाया। मात्र तीन माह के अल्पकालीन शासन के पश्चात् उसे अपने सबल प्रतिद्वन्द्वी हरी होल्कर के पक्ष में राजगादी त्याग देनी पड़ी। ऐसी विषम परिस्थितियों में उसका जीवन दूभर हो गया। उसके सम्मुख उसके जीवनवृत्ति जीवन यापन की भी गंभीर समस्या थी। अतः उसने अपने न्यायोचित दावे के लिए हरी होल्कर के विरुद्ध अपने मार्टण्डराव के प्रतिवेदन पर ब्रिटिश सरकार ने किसी भी प्रकार की कोई प्रतिक्रिया जाहिर नहीं की। स्पष्ट है कि हरी होल्कर को गादी पर बैठाकर ब्रिटिश मन्तव्य की पूर्ति हो चुकी थी, अतः अब वे मार्टण्डराव को उपेक्षित ही रखना चाहते थे। राज्याभिषेक से संबंधित होते ही मार्टण्डराव के सम्मुख अपने जीवन यापन की समस्या उभरकर सामने आई। येन—केन प्रकारेण हरीराव ने इस समस्या के समाधान के लिए मार्टण्डराव के जीवन यापन की वृत्ति के लिए होल्कर राज्य की ओर से 100 रुपये मासिक स्वीकृत किये, किन्तु मार्टण्डराव ने उसे लेने से इन्कार कर दिया।¹²

मार्टण्डराव के जीवनवृत्ति के प्रकरण से सम्पूर्ण होल्कर राजवंश में अशान्ति व्याप्त थी। तत्कालीन रेजीडेंट जॉन वेक्स ने इस प्रकरण को समाप्त करने की पहल की और हरीराव से इस विषयक साक्षात्कार किया। हरीराव ने अन्ततः एक अनुबन्ध के आधार पर 500 रुपये मासिक वृत्ति के रूप में मार्टण्डराव को देना स्वीकार कर लिया।¹³

• हरीराव के प्रशासन का पतन एवं राजमहल पर मकरानी आक्रमण:

हरीराव के शासनकाल में राज्य की आर्थिक स्थिति एकदम खोखली हो चुकी थी। उसके सम्मुख प्रशासनिक परिस्थितियाँ भी भीषण चुनौती थी। प्रशासन पर अभी उसकी पकड़ मजबूत भी नहीं होने पाई थी कि जनता ने उसके प्रशासन के प्रति भयंकर असंतोष व्याप्त हो गया। हरीराव की प्रशासनिक अकर्मण्यता को देखकर जनमत एक बार पुनः मार्टण्डराव के पक्ष प्रबल हो उठा। प्रशासनिक पदों पर मार्टण्डराव के समर्थकों की एक बहुत बड़ी संख्या थी, जो हरीराव के विरुद्ध जानबूझकर गड़बड़ी फैला रहे थे और असंतोष को हरीराव के विरुद्ध उभार रहे थे। 08 सितम्बर 1835 ई. को पौ फटते ही लगभग 300 मकरानियों ने राजमहल पर हमला कर दिया। इन हमलावरों मकरानियों में पदच्युत मार्टण्डराव के पक्ष पोषक तथा कुछ असंतुष्ट होल्कर सैनिक अधिकारी भी थे।¹⁴ मकरानियों का यह प्राणघातक हमला हरीराव तथा उसके मंत्री फानसे (फण्डसे) परिवार को जान से मार डालने के लिए किया गया था।¹⁵ आक्रमणकर्ता मकरानियों ने सर्वप्रथम राजमहल में घुसकर राजमाता कृष्णाबाई का मौन समर्थन प्राप्त करने की चेष्टा की, किन्तु वे असफल रहे, किन्तु जब इस आक्रमण की सूचना बजरंग पल्टन के सैनिकों को मिली, तो उन्होंने मकरानियों को घेरकर उनके इस आक्रमण को

विफल कर दिया तथा इस षडयंत्र में लिप्त दोषियों को फांसी पर लटका दिया गया।¹⁶

- edj kuhvldæ.kdsfo:) egkj kuhxksekckbz kj kxouj t ujy dks nhxbz/krej (kkr kdk r:

होलकर राज्य पर हुए इस मकरानी आक्रमण से राजवंश की महिलाएँ अत्यधिक भयभीत और चिन्ताग्रस्त हो उठी थी, अतः महारानी गौतमाबाई (तृतीय) ने इस विषयक भारत के गवर्नर जनरल को एक खरीता लिख भेजा। उन्होंने अपने इस पत्र में लिखा – “लगभग एक वर्ष पूर्व अनेक षडयंत्रकारियों ने विद्रोह पैदा करने की कोशिश की है और इस शासन को उखाड़ फेंकने के कई कुचक्र रचे हैं और वे अभी भी प्रशासन को अस्त व्यस्त करने में लगे हुए हैं, इनमें से कुछ विद्रोहियों ने रात के समय लगभग 400 आदमियों को साथ लेकर महल पर अचानक हमला कर दिया और दोनों पक्षों में लगभग छः घण्टों तक संघर्ष चलता रहा, किन्तु ईश्वर की कृपा से विद्रोह दबा दिया गया। इस बात की सूचना संभवतः आपको मिल चुकी होगी। रुकमाबाई से संबंधित कुछ लोग मरिया माना के नेतृत्व में अपने परिवार और बच्चों को उज्जैन में छोड़कर उपद्रव पैदा करने की दृष्टि से दक्षिण की ओर चले गये हैं। इस समय तक 100 घुड़सवार और 200 पैदल सैनिक वे एकत्रित कर चुके हैं और उनका इरादा सेना बनाने का है।इन षडयंत्रकारियों को हम नहीं रोक सकते हैं, क्योंकि वे दूसरे (अर्थात् सिन्धिया के) की सीमा में हैं, जो कि कम्पनी शासन के अधीन है। ये विश्वासघाती शासन को पलटने के इरादे से भरे हुए हैं। महाराज (हरीराव) की तरफ से गनपतराव फण्डसे तथा विश्वसनीय सेठ हुकुमचंद को सारा मामला आपके समक्ष प्रस्तुत करने के लिए नियुक्त किया गया है। आप इनकी बात ध्यान से सुनेंगे तथा भविष्य में ऐसा प्रबंध करेंगे कि हमारे शत्रु अपने कुकर्मा के लिए सजा पाकर इस प्रकार के अपराध से दूर रहेंगे।”¹⁷

mi agj:

इस प्रकार उक्त विश्लेषण से स्पष्ट है कि गौतमाबाई ने अपने जीवन काल में एक कुशल मार्गदर्शक एवं सशक्त व्यक्तित्व के रूप में कार्य किया है।

संदर्भ:

1. अनन्त नारायण भागवत : होलकरांची कैफीयत – पृ. 129
2. फॉरेन पॉलीटिकल कन्सल्टेशन, 25 जून 1830, क. 34 – इन्दौर रेसीडेन्सी से 07 जून, 1830 ई. को भारत सरकार के सचिव सी.आर. कार्टराइट का लिखा गया पत्र क्रमांक 14
3. – वही – 12 दिस. 1833, क. 53 व 56
4. फॉरेन पॉलीटिकल कन्सल्टेशन, 12 दिस. 1833, क. 54
5. अनन्त नारायण भागवत : होलकरांची कैफीयत – पृ.129
6. फॉरेन पॉलीटिकल कन्सल्टेशन – 06 फरवरी, 1834, क. 69
7. व्ही.व्ही. ठाकुर : होलकर शाहीचा इतिहास (1797-1806), भाग-2, पृ. 244-45
8. मेजर बी.डी.बसु : राज ऑफ दि किश्चियन पावर इन इण्डिया – जिल्द 2, पृ. 783
9. जी.बी. मेलेसन : एन हिस्टोरिकल स्केच ऑफ दि नेटिव स्टेट ऑफ इण्डिया, पृ. 190
10. पॉलीटिकल डिस्पेच टू दि कोर्ट ऑफ डायरेक्टर्स 1834 : क. 12 : व्हीलर : पृ.294
1. अहिल्या स्मारिका अंक 1975 – पृ. 51
12. फॉरेन पॉलीटिकल कन्सल्टेशन : 03 अप्रैल 1934 – क. 98-100
13. अनन्त नारायण भागवत : होलकरांची कैफीयत, पृ. 129
14. – वही –, पृ.129-30
15. – वहीं –,
16. अनन्त नारायण भागवत : होलकरांची कैफीयत, पृ. 133
17. – वहीं –,